

हरिभूमि

महेन्द्रगढ़-नारनौल भूमि

रोहतक, बुधवार 7 जनवरी 2026

सरल पोर्टल पर प्राप्त आवेदनों का 15 दिनों के...



जिले के छोटे किसान गाजर, मटर व गेंदे के फूलों की खेती कर रहे...



शिकायतकर्ता बोले... पूरी प्रक्रिया पूर्णतः अवैध, मनमानी और प्रतिकूल

हरिभूमि न्यूज | महेंद्रगढ़

डॉ. भीमराव आंबेडकर चौक पर सुंदरलाल जोरासिया की अध्यक्षता में बैठक हुई। बैठक में निष्पक्ष चुनाव करवाने के लिए एकजुट होकर समाज के लोगों के सामने चुनाव करवाने का फैसला लिया। इसके बाद सुंदरलाल की अध्यक्षता में लघुसचिवालय में निष्पक्ष चुनाव करवाने को लेकर एसडीएम कनिका गोयल को एक ज्ञापन भी सौंपा। पूर्व प्रधान सुंदरलाल जोरासिया ने कहा कि वैध सदस्य अत्यंत सम्मानपूर्वक हैं। यह चुनाव हरियाणा रजिस्ट्रेशन एंड रेगुलेशन ऑफ सोसायटीज एक्ट, 2012 के स्पष्ट उल्लंघन हैं। उन्होंने बताया कि उन्हें पांच जनवरी को समाचार पत्र के माध्यम से जानकारी प्राप्त हुई कि डॉ. भीमराव आंबेडकर स्मारक समिति में एक द्वितीय सदस्यवत्ता सम्मेलन निजी रूप से आयोजित कर बिना किसी अधिकारी लोकायुक्तिक निर्वचन प्रक्रिया के समिति की कार्यकारिणी घोषित कर दी गई, जो अवैधानिक रूप से

डॉ. भीमराव आंबेडकर स्मारक समिति का चुनाव निष्पक्ष करवाने की मांग, एसडीएम को सौंपा ज्ञापन

बनाई गई है। समाज की आमसभा नहीं थी। यह पूरी प्रक्रिया पूर्णतः अवैध, मनमानी एवं प्रतिकूल है।

इस चुनाव कार्यकारिणी गठन में कोई वैध निर्वाचन कार्यक्रम घोषित नहीं किया गया। कोई अंतिम एवं वैध मतदाता सूची प्रकाशित नहीं की गई। नामांकन, आपत्ति, मतदान एवं मतगणना जैसी अनिवार्य प्रक्रिया का प्रशासक ने पालन नहीं किया। एचआरआरएस एक्ट 2012 के अनुसार किसी भी पंजीकृत समिति का संचालन केवल लोकायुक्तिक एवं निर्वाचित कार्यकारिणी द्वारा ही किया जा सकता है। प्रशासक की भूमिका केवल अस्थाई व्यवस्था के रूप में चुनाव संपन्न कराने तक सीमित होती है। न कि बिना चुनाव स्वयं कार्यकारिणी गठित करने की। वर्तमान प्रशासक पिछले दो वर्षों से अधिक समय से लगातार पद पर बना हुआ है, जो कि कानून अस्वीकार्य है। उन्होंने सांसद कृष्णलाल पंवार के 21 लाख व डॉ. बनवारी लाल मंत्री के 11 लाख रुपये लेस करवाकर समाज का नुकसान किया है।



महेंद्रगढ़। एसडीएम कनिका गोयल को ज्ञापन सौंपते हुए। फोटो: हरिभूमि

क्या कहते हैं प्रशासक

डॉ. भीमराव आंबेडकर स्मारक समिति के प्रशासक डॉ. ओपी आर्य ने कहा कि जिला रजिस्ट्रार के पत्र क्रमांक डीआरएफएस नारनौल 1449 में दो दिसंबर 2025 के माध्यम से मुझे निर्देश दिया गया था कि जल्द से जल्द निर्धारित अवधि में समिति की चुनाव प्रक्रिया पूरी करते हुए कार्यकारिणी का गठन करवाकर विभाग को सूचित किया जाए। जिस पर कार्यवाही करते हुए स्थानीय समाचार पत्र, सोशल मीडिया व व्यक्तिगत रूप से सभी को सूचना भेजी गई। बाँती 25 दिसंबर को आम बैठक आयोजित की गई। इस बैठक में सभी ने सुझाव देते हुए आम सहमति से कार्यकारिणी गठन पर जोर दिया। मीटिंग में काफी समय लगने के कारण अंतिम निर्णय आगामी बैठक पर छोड़ दिया गया। सभी ने समर्थन देते हुए आगामी बैठक में शामिल होने का फैसला किया व बैठक के समापन किया। इसी क्रम में चार जनवरी को होने वाली बैठक में शामिल होने के लिए भी सभी सदस्यों को स्थानीय समाचार पत्र, सोशल मीडिया व व्यक्तिगत रूप से सूचित किया गया। पूर्व प्रधान सुंदरलाल जोरासिया पर गंभीर आरोप में कार्यवाही जारी है, जिसकी जांच चल रही है।

आरोप : निर्वाचन प्रक्रिया पर अंतिम निर्णय नहीं होने तक चुनाव अवैध

उन्होंने कहा कि जब तक मतदाता सूची एवं निर्वाचन प्रक्रिया पर अंतिम निर्णय नहीं हो जाता, तब तक किसी भी प्रकार का चुनाव या कार्यकारिणी गठन पूर्णतः अवैध एवं शून्य है। हमने पूर्व में भी प्रशासक को कार्यशैली के संबंध में जिला रजिस्ट्रार एवं अन्य सक्षम अधिकारियों को कई बार लिखित शिकायतें दी हैं। सर्वसम्मति से नाम पर बिना वैध मतदाता सूची, बिना सभी सदस्यों की भागीदारी एवं बिना निर्वाचन प्रक्रिया के कार्यकारिणी घोषित करना न केवल आमक एवं अवैध है, उन्होंने चार जनवरी को घोषित कार्यकारिणी को तत्काल प्रभाव से अवैध, शून्य एवं निरस्त घोषित करने की मांग की है। उन्होंने कहा कि प्रशासक को तुरंत प्रभाव से हटाया जाए। नहीं तो समाज संघर्षात्मक रूप से धरना प्रदर्शन के लिए बाध्य होगा। इस अवसर पर पूर्व चेयरमैन रमेश शिखा, पूर्व सरपंच धनपाल, सुभाष चौहान, संतलाल सिन्हा, सूर्येश दण्डा, फोगट, हेडमास्टर ताराचंद, हंसराज चौहान, हरिसिंह प्रधान, डॉ. हरिसिंह, हरिराम खन्ना, डॉ. राकेश मेहरा, भगवान सिंह, प्रकाश सिन्हा, शीशाराम भगत, विजय चौपड़ा, सतीश बौद्ध, कर्ण सिंह पंच, सत्यवीर सिंह, सुरेंद्र सिंह नरकरदार व पंकज कुमार आदि मौजूद रहे।

सफाई कर्मी बोले... झाड़ू हाथ में तमी लेंगे जब मिलेगा बकाया एरियर महेंद्रगढ़ के बाद अब नारनौल में भी हड़ताल

बकाया एरियर की मांग को लेकर नगर परिषद सफाई कर्मचारियों की हड़ताल शुरू

हरिभूमि न्यूज | नारनौल

सफाई कर्मचारियों को बकाया एरियर नहीं देने से वह सरकार से नाराज हैं। पिछले कई दिनों से महेंद्रगढ़ नगर पालिका से जुड़े सफाई कर्मी हड़ताल पर चल रहे थे। मंगलवार को इस हड़ताल का ओर विस्तार हो गया और नारनौल व अटेली शहर से जुड़े सफाई कर्मी भी काम छोड़कर हड़ताल पर चले गए। इस कर्मचारियों का कहना था कि अब वह झाड़ू को तभी हाथ लगाएंगे, जब उन्हें बकाया एरियर का भुगतान कर दिया जाएगा। नारनौल में धरने की अध्यक्षता करते हुए सर्व कर्मचारी संघ के नगर परिषद इकाई के जिला प्रमुख राहुल सारवान ने बताया कि सफाई कर्मचारियों का एरियर मार्च 2017 से मार्च 2023 तक का बकाया चल रहा है। इसी बकाया एरियर की मांग को लेकर सफाई कर्मचारी अनेक बार, लगभग हर साल धरना-प्रदर्शन एवं हड़ताल कर चुके हैं।



नारनौल। नगर परिषद परिसर में हड़ताल पर बैठे सफाई कर्मचारी। फोटो: हरिभूमि

सफाई कर्मियों का धरना पांचवें दिन भी रहा जारी

महेंद्रगढ़। नगर पालिका सफाई कर्मचारियों ने बकाया एरियर को लेकर पांचवें दिन भी धरना प्रदर्शन किया गया। इस दौरान कर्मचारियों ने प्रशासन व सरकार के प्रति नारेबाजी की गई। सफाई कर्मचारी प्रभु कुमार ने कहा जब तक उनका बकाया एरियर उनके खातों में नहीं आता तब तक कर्मचारी धरना-प्रदर्शन जारी रहेगा। उन्होंने कहा कि पिछले सात वर्षों से 53 सफाई कर्मचारियों का बकाया एरियर नहीं मिला है। सरकार की ओर से वर्ष 2017 में एरियर की शुरुआत की गई और अब तक कर्मचारियों को इसका लाभ नहीं मिल पाया है। उनका तर्क है कि सभी जिलों के कर्मचारियों को एरियर मिल चुका है, लेकिन महेंद्रगढ़ जिले के कर्मचारियों को इसका लाभ नहीं मिल रहा है। अधिकारी परमिशन नहीं मिलने का नाम लेकर उनको गुमराह कर रहे हैं और एरियर से वंचित रख रहे हैं। नगर पालिका प्रशासन की कमी और झूठे वादों के कारण वे इस लाभ से वंचित हैं। काफी बार वे अधिकारियों से इस बारे में बात कर चुके हैं, लेकिन हर बार झूठा आश्वासन दिया जाता है।



महेंद्रगढ़। नगर पालिका सफाई कर्मचारियों ने बकाया एरियर को लेकर पांचवें दिन भी धरना प्रदर्शन किया गया। फोटो: हरिभूमि

पिछले साल वर्ष 2025 में भी दो बार हड़ताल की थी। जब अंतिम बार हड़ताल हुई थी, तब डीएमसी ने अन्य अधिकारियों के साथ सफाई कर्मचारी यूनियन से भी बात की थी और उस वकत डीएमसी ने 15 दिन में बकाया एरियर दिलाने का आश्वासन दिया था, लेकिन आज भी स्थिति वैसी की वैसी ही है। कर्मचारी बिना एरियर के खुद को ठगा हुआ महसूस कर रहे हैं। उसके बाद लगभग पांच महीने बीत जाने के बाद कर्मचारियों ने प्रशासन को पत्र के माध्यम से अपनी मांग के बारे में अवगत कराया, लेकिन नगर प्रशासन ने कर्मचारियों से

अधिकारियों से हुई वार्ताओं का विवरण

- 24 मार्च 2024 को कार्यकारी अभियंता अंकित विश्वा की मौजूदगी में आश्वासन मिलने पर हड़ताल करने का फैसला हुआ।
- 31 दिसंबर 2024 को डीएमसी कम एडीसी वैशाली सिंह ने आश्वासन दिया और धरना खत्म कराया।
- 8 अगस्त 2025 को मौजूदा चेयरपर्सन कमलेश सैनी, डीएमसी रणधीर सिंह ने आश्वासन देकर धरना कराया समाप्त।
- 19 सितंबर 2015 को डीओ सुशील कुमार भुक्कल ने आश्वासन दिया और आंदोलन समाप्त कराया।

ये रहे मौजूद

मौके पर नगर पालिका कर्मचारी संघ के राज्य कैशियर महेंद्र सिंह सगोलिया, सुरेश कुमार जोड़िया, महावीर प्रसाद, सर्व कर्मचारी संघ के राज्य सचिव महेंद्र बोंवत, प्रवक्ता महावीर वाल्मीकि, अमित कुमार, गुरूप, देवानंद, रमेश कुमार, निरंजन लाल, मीम सिंह, प्रताप सिंह, रिंकू आशु, सुरेंद्र, संतलाल, रोशन लाल, लखन, विक्रम, रमन, राजू, मनोज बोंवत, जोगिंद, श्याम सुंदर, कमल, विनोद, नीरज, नाथू, मनोज देवी, बबली, काता, निराला, सुनीता, संगीता, ममता, बबली, सुनीता व नीलम आदि मौजूद रहे।

हड़ताल से बिगड़ी शहर की रफ्तार

मंडी अटेली। नगर पालिका के सफाई कर्मचारियों की बेमियादी हड़ताल का असर अब शहर की दिनचर्या पर साफ दिखाई देने लगा है। सफाई कार्य टप होने से बाजार, मुख्य सड़कों और रिहायशी इलाकों में कूड़ा जमा होने लगा है, जिससे आमजन को भारी परेशानी का सामना करना पड़ रहा है। बस्बू और गंदगी के कारण लोग आने-जाने में असहज महसूस कर रहे हैं। स्थानीय दुकानदारों और नागरिकों का कहना है कि यदि जल्द समाधान नहीं हुआ तो हालात और बिगड़ सकते हैं। बच्चों, बुजुर्गों और महिलाओं को विशेष दिक्कतें हो रही हैं। स्वच्छता व्यवस्था चरमरने से संकामक बीमारियों का खतरा भी बढ़ सकता है, लेकिन प्रशासन की ओर से अभी तक कोई ठोस कदम उठाने नजर नहीं आ रहा। शहरवासियों का मानना है कि सफाई कर्मचारियों की मांगें चाहे जो भी हों, प्रशासन को बीच का रास्ता निकालते हुए तुरंत हस्तक्षेप करना चाहिए। समय रहते कार्रवाई नहीं हुई तो यह समस्या केवल कर्मचारियों तक सीमित न रहकर पूरे शहर के लिए गंभीर संकट बन सकती है।



महेंद्रगढ़। नगर पालिका सफाई कर्मचारियों ने बकाया एरियर को लेकर पांचवें दिन भी धरना प्रदर्शन किया गया। फोटो: हरिभूमि



नारनौल। रोड जाम करते बसीरपुर के ग्रामीण। फोटो: हरिभूमि

यात्रियों की सुविधा हेतु फुलेरा-रेवाड़ी का नैसलाना स्टेशन पर ठहराव

नारनौल। रेलवे की ओर से यात्रियों की सुविधा हेतु जयपुर-मारवाड-जयपुर रेलसेवा का आसलपुर जोबनेर स्टेशन, जयपुर-उदयपुर सिटी-जयपुर स्पेशल रेलसेवा का कनकपुरा स्टेशन व फुलेरा-रेवाड़ी रेलसेवा का नैसलाना स्टेशन पर प्रायोगिक आधार पर आगामी आदेशों तक ठहराव दिया जा रहा है। उत्तर पश्चिम रेलवे के मुख्य जनसंपर्क अधिकारी शशि किरण के अनुसार गाड़ी संख्या 19735 जयपुर-मारवाड रेलसेवा आठ जनवरी से आसलपुर जोबनेर स्टेशन पर 06:03 बजे आगमन व 06:05 बजे प्रस्थान करेगी। इसी प्रकार गाड़ी संख्या 19736 मारवाड-जयपुर रेलसेवा आठ जनवरी से आसलपुर जोबनेर स्टेशन पर 21:18 बजे आगमन व 21:20 बजे प्रस्थान करेगी। गाड़ी संख्या 09721 जयपुर-उदयपुर सिटी स्पेशल रेलसेवा आठ जनवरी से कनकपुरा स्टेशन पर 06:27 बजे आगमन व 06:29 बजे प्रस्थान करेगी। इसी प्रकार गाड़ी संख्या 09722 उदयपुर सिटी-जयपुर रेलसेवा आठ जनवरी से कनकपुरा स्टेशन पर 21:42 बजे आगमन व 21:44 बजे प्रस्थान करेगी। गाड़ी संख्या 19621 फुलेरा-रेवाड़ी रेलसेवा आठ जनवरी से नैसलाना स्टेशन पर 03:05 बजे आगमन व 03:06 बजे प्रस्थान करेगी।

ऑनलाइन पॉलिटी का विरोध, आज हिसार जाएंगे बिजली कर्मी

नारनौल। हरियाणा स्टेट इलेक्ट्रीसिटी बोर्ड यूनियन (बिजली बोर्ड) के युनिट सचिव जेई प्रमोद शर्मा ने बताया कि नारनौल सर्कल के निगम कर्मी बस द्वारा 7 जनवरी को सुबह हिसार जाएंगे और ऑनलाइन ट्रांसफर पॉलिटी के विरोध में वहां होने वाले प्रदर्शन में भाग लेंगे। जेई प्रमोद शर्मा ने बताया कि नारनौल सर्कल कार्यालय प्रांगण में सवेरे सात बजे एकत्रित होंगे। इनमें नारनौल डिवीजन, अटेली, नांगल चौधरी, सिहमा, नारनौल सब अर्बन, नारनौल सिटी प्रथम, नारनौल सिटी द्वितीय, निजामपुर, कर्नीना, सतनाली, बूवावास, महेंद्रगढ़ सिटी एवं महेंद्रगढ़ सब अर्बन के कर्मचारी 7 जनवरी को सुबह 7.15 बजे नारनौल सर्किल से बस द्वारा विद्युत सदन हिसार डीएचबीवीएन हेड ऑफिस के लिए रवाना होंगे। उन्होंने बताया कि हिसार में होने वाले ऑनलाइन ट्रांसफर पॉलिटी के विरोध वहां हो रहे धरना-प्रदर्शन में शामिल होंगे। इसके उपरांत डीएचबीवीएन के एमडी को एसीएस पॉवर के नाम ज्ञापन देंगे।

रास्ता बंद करने के विरोध में बसीरपुर के ग्रामीणों ने किया रोड जाम

हरिभूमि न्यूज | नारनौल
एक प्राइवेट बीएड कॉलेज के साथ से गुजर रहे गांव बसीरपुर के रास्ते को बंद करने के विरोध में ग्रामीणों ने मंगलवार प्रातः नारनौल-निजामपुर रोड को जाम कर दिया। कुछ दिन पहले प्राइवेट कॉलेज के साथ से गुजर रहे रास्ते को गांव जोरासिया के एक व्यक्ति ने पैमाइश करवाकर बंद कर दिया। इस रास्ते पर संचालक द्वारा तारबाड़ लगा दी गई, जिसकी वजह से ग्रामीणों को आने-जाने में परेशानी होने लगी। इसी बात से नाराज गांव बसीरपुर के ग्रामीणों ने मंगलवार सुबह करीब साढ़े नौ बजे नारनौल-निजामपुर मार्ग को जाम कर दिया। जाम लगा रहे लोगों देशराज, छाजुराम, रमेश व कर्ण सिंह आदि ने बताया कि गांव जोरासिया के अशोक नामक व्यक्ति ने गांव के आने-जाने का मुख्य रास्ता बंद कर दिया। इस बारे में उसको पहले भी बताया गया था कि यह रास्ता गांव का है। इसकी पैमाइश भी कराई गई थी। उन्होंने बताया कि यह गांव के लोगों का खेतों में आने-जाने का मुख्य रास्ता है। वहीं दूसरी तरफ कुछ लोग भी रहने लगा गए। इससे दिन रात यहां से आना जाना हो गया। अब रास्ता बंद होने से लोग परेशान हैं। ग्रामीणों द्वारा जाम लगाने की सूचना मिलने के बाद निजामपुर थाना प्रभारी रवि कुमार ने मौके पर पहुंचे तथा लोगों को समझाया। उन्होंने ग्रामीणों को आश्वासन दिया कि इस बारे में वे प्रशासनिक अधिकारियों से बात कर जल्द से जल्द उनकी समस्या का समाधान कराएंगे।

दिन के तापमान में आई गिरावट, कोहरे से जनजीवन प्रभावित

ठंड का कहर और बढ़ा, सूर्य देवता के नहीं हुए दर्शन, टिडरन बड़ी

हरिभूमि न्यूज | नारनौल
प्रदेश सहित जिले में भी ठंड का सिलसिला जारी है। कोहरा रहने के कारण मंगलवार को दिनभर कोल्ड डे की स्थिति बनी रही। जिससे सम्पूर्ण इलाके में दिन व रात के तापमान सामान्य से नीचे बने हुए हैं। बता दें कि उत्तरी पर्वतीय क्षेत्रों पर बर्फबारी जारी है। जिससे शिखरों से सीधी उत्तरी बर्फिली सर्द हवाओं से मैदानी राज्यों में विशेषकर हरियाणा एनसीआर दिल्ली में हाड़कंपा देने वाली ठंड अपने पैर पसार रही है। जिससे आमजन को हाड़कंपा देने वाली ठंड से रूबरू होना पड़ रहा है। हरियाणा एनसीआर दिल्ली में सोमवार व मंगलवार को भी सबसे ज्यादा ठंडी रात 4.5 डिग्री सेल्सियस के साथ नारनौल की दर्ज हुई है, जबकि भिवानी व सिरसा का रात्रि तापमान क्रमशः 5.5 डिग्री और 5.7 डिग्री सेल्सियस

मारी वाहनों पर रिप्लेवटर जरूर लगाएं: एसडीएम

महेंद्रगढ़। एसडीएम कनिका गोयल ने कहा कि सड़क परिवहन एवं राजमार्ग मंत्रालय, भारत सरकार के निर्देशानुसार एक जनवरी से 31 जनवरी तक राष्ट्रीय सड़क सुरक्षा माह के रूप में मनाया जा रहा है। इस अभियान का मुख्य उद्देश्य सड़क दुर्घटनाओं और उनसे होने वाली मौतों में कमी लाना है, जिसे जागरूकता, सख्त प्रवर्तन, इंजीनियरिंग सुधार तथा सुदृढ़ आपातकालीन प्रतिक्रिया के माध्यम से प्राप्त किया जाएगा। एसडीएम कनिका गोयल ने लॉडिंग वाहनों पर रिप्लेवटर लगवाएँ और परिवहन संचालक एवं नागरिक समाज संगठन ड्राइवर्स, पैदल यात्रियों को यातायात नियमों के प्रति जागरूक किया, ताकि सड़क सुरक्षा को लेकर समाज के हर वर्ग में जागरूकता लाई जा सके।

नौ एंटी नाके से अवैध खनन को बढ़ावा मिलने के आरोप

नांगल चौधरी। राजस्थान से आने वाले प्रमुख मार्गों पर पुलिस प्रशासन ने नौ एंटी नाके स्थापित कर दिए हैं। ट्रैक्टर चालकों को ग्रामीण रास्तों का इस्तेमाल करके कैंसरों से रोड़ी व पथर लाना पड़ता है। जिस कारण भाजपा नेता की खदान को फायदा हो रहा है। वहीं ग्रामीणों को महंगा ट्रैक्टर किराया व समय बर्बादी का सामना करना पड़ रहा है। आक्रोशित लोगों ने विधायक मंजू चौधरी को मुख्यमंत्री के नाम ज्ञापन सौंपकर नौ एंटी नाके हटवाने की गुहार लगाई है। राजेश कुमार, अशोक कुमार, रामफल, सुरेश कुमार, महिपाल, बिक्रम सिंह, मनोज कुमार आदि ट्रैक्टर चालकों ने ज्ञापन में बताया कि पीडब्ल्यूडी विभाग ने राजस्थान के सीमावर्ती गांवों से आने वाले रास्तों का पक्का निगमण करवा दिया। बैक्रेटर, स्यालोडर, बायल की लिक सड़कों की चौड़ाई बढ़ा दी, ताकि ट्रैक्टर चालकों को बड़े वाहनों से साइड लेने में परेशानी नहीं रहे। इन्होंने सड़कों का इस्तेमाल करके ग्रामीण कैंसरों से भवन निगमण के लिए रोड़ी, पथर लेकर आते हैं, लेकिन बीते महीने पुलिस प्रशासन ने मुख्य सड़कों पर नौ एंटी नाके लगा दिए व ट्रैक्टर चालकों को परेशान किया जा रहा है। भयभीत ट्रैक्टर चालकों ने कच्चे रास्तों से होकर पथर लाना आरंभ कर दिया, जिस कारण दुर्घटना की आशंका बढ़ गई। कच्चे रास्ते पर भाजपा विधायक मनमोहन भड़ना को भाइंस संचालित है, जनदीक होने के कारण अधिकारी ट्रैक्टर चालकों ने भड़ना की भाइंस से पथर खरीदना आरंभ कर दिया। चालकों ने आरोप लगाया कि पुलिस प्रशासन ने भाजपा विधायक के दबाव में आकर मुख्य सड़कों पर ट्रैक्टरों के नौ एंटी नाके लगाए हैं। उन्होंने विधायक मंजू चौधरी को मुख्यमंत्री के नाम ज्ञापन सौंपकर नौ एंटी नाकों को तुरंत हटवाने की गुहार लगाई है। उन्होंने तर्क देते हुए कहा कि राजस्थान से पथर, रोड़ी रोड़ी लेकर आने वाले करीब हजारों वाहन रोजाना प्रभावित होते हैं।

नौ जनवरी को सक्रिय होगा पश्चिमी विक्षोभ

मौसम विशेषज्ञ डॉ. चंद्रमोहन ने बताया कि आने वाले दिनों में हरियाणा एनसीआर दिल्ली में ठंड तीखे तवरों से आगाज करेगी। कुछ स्थानों पर सुबह के कई घंटे धुंध व कोहरे के साथ शीत डे तथा शीतलहर और पाला जमने की संभावना बन रही है। वहीं एक नया कमजोर पश्चिमी विक्षोभ नौ जनवरी को उत्तरी पर्वतीय क्षेत्रों पर सक्रिय होने से हरियाणा एनसीआर दिल्ली में केवल बादलों की आवाजाही तथा केवल एक दो स्थानों पर हिटपुट बूंदबांझी की संभावना है, क्योंकि वर्तमान परिदृश्य में मौसम पूर्वानुमान मानचित्र के विशेषण के आधार पर यह मौसम प्रणाली कमजोर होती दिखाई दे रही है।



नारनौल। क्षेत्र में छाया कोहरा। फोटो: हरिभूमि

कार्तिक की जिंदगी में आई नई मिस्ट्री गर्ल

मुंबई। कार्तिक आर्यन का नाम पिछले कुछ समय से एक्ट्रेस श्रीलीला के साथ जोड़ा जा रहा है। लेकिन, हाल ही में सोशल मीडिया पर कुछ तस्वीरें वायरल हुईं, जिसके बाद यह अटकलें तेज हो गईं कि कार्तिक आर्यन की जिंदगी में नई मिस्ट्री गर्ल की एंट्री हो चुकी है। कार्तिक आर्यन इन दिनों गोवा में छुट्टियां मना रहे हैं।

उन्होंने सोमवार को कुछ तस्वीरें अपनी इंस्टाग्राम स्टोरी पर पोस्ट कीं, जिसमें वह बीच (समंदर) किनारे आराम फरमा रहे हैं। सामने एक बीचबॉल गेम का नेट लगा है। बिल्कुल इसी तरह की लोकेशन की फोटो करीना नाम की एक लड़की ने भी इंस्टाग्राम पर पोस्ट कीं। वह भी गोवा में छुट्टियां मना रही हैं।

लाइफ़ Style


तारा सुतारिया बॉलीवुड की उन खूबसूरत अदाकाराओं में से एक हैं जिन्होंने छोटे पर्दे से अपना कैरियर शुरू किया है। तारा ने काफी छोटी उम्र से ही पर्दे पर लोगों का दिल जीता है। इन दिनों तारा 'केजीएफ' स्टार एश के साथ अपनी अपकमिंग फिल्म 'टॉक्सिक' को लेकर काफी चर्चा में हैं।

तारा

15 साल में शुरू की थी एक्टिंग

एजेसी मुंबई

हाल ही में तारा सिंगर एपी हिल्लन के कॉन्सर्ट को लेकर काफी विवादों में रहीं। यश की फिल्म 'टॉक्सिक' में तारा अहम भूमिका में नजर आनेवाली हैं। इस फिल्म में तारा के किरदार का नाम रेबेका है। पोस्टर सामने आते ही तारा सुतारिया के किरदार की जबरदस्त चर्चा है जिसमें उनके हाथ में गन भी दिख रहा है। तारा का इंस्टाग्राम लुक काफी इंप्रेसिव है। वैसे तारा उन दर्शकों के दिलों में सालों से हैं जो डिज्नी इंडिया देखकर बड़े हुए हैं। मुंबई में पली-बढ़ी तारा सुतारिया ने बहुत छोटी उम्र से ही म्यूजिक, डांस और थिएटर की ट्रेनिंग लेकर एक्टिंग करना शुरू कर दिया था। तारा ने साल 2010 में डिज्नी चैनल के शो 'बिग बड़ा बूम' में से में छोटे पर्दे पर कदम रखा था। इसके बाद साल 2011 में आई थी 'एंटरटेनमेंट के लिए कुछ भी करेगा।' साल 2012 में 'बेस्ट ऑफ लक निक्की' का भी हिस्सा रहीं तारा सुतारिया। साल 2012 कॉमेडी शो 'द सूट लाइफ ऑफ करण एंड कबीर' में भी तारा नजर आईं। इस शो में तारा विन्नी मिश्रा यानी विन्नीता के किरदार में दिखीं और काफी सुर्खियां भी बटोरीं। उन्होंने साल 2013 में 'ओए जस्सी' में भी एक्टिंग की थी। इस शो में तारा ने जसप्रीत का किरदार निभाया था।



हॉलीवुड मसाला

जिमी ने ट्रंप का उड़ाया मजाक



लॉस एंजिल्स। जिमी किमेल को 'बेस्ट टॉक शो होस्ट के लिए क्रिटिक्स चॉइस अवॉर्ड 2026 मिला है। इस दौरान जब वह स्टेज पर अवॉर्ड लेने पहुंचे तो अपने अंदाज में अमेरिकी राष्ट्रपति पर चुटकी लेने से बाज नहीं आए। 4 जनवरी को क्रिटिक्स चॉइस अवॉर्ड 2026 के मंच पर जिमी किमेल ने डोनाल्ड ट्रंप को पब्लिकली ध्वजवाद दिया। लेकिन, उनका अंदाज कुछ ऐसा था कि वहां ठाढ़े गूंजने लगे। उन्होंने अपने अवॉर्ड जीतने और टॉक शो की सफलता का श्रेय पूर्व राष्ट्रपति के कामों को दिया।



ओडेलिया की प्रिंस से जबरदस्ती हुई शादी

लॉस एंजिल्स। मॉडल मनीषा ओडेलिया ने मलेशिया के प्रिंस से अपनी शादी को लेकर अब एक ऐसा बयान जारी किया है जिसे सुनकर हर कोई हैरान रह गया है। मॉडल ने बताया कि उनकी शादी उनकी मर्जी के खिलाफ थी। इंडोनेशियन-अमेरिकन मॉडल मनीषा ओडेलिया ने अपनी जिंदगी के उस सच को दुनिया के सामने रखा है जिसने सभी को झकझोर दिया है। वर्षों तक खामोशी में जीने के बाद मनीषा ने अब खुलकर कहा है कि उनका नाम जिस शादी शादी से जोड़ा गया, वह न तो उनकी मर्जी से थी और न ही कानूनी रूप से सही थी। साल 2008 में जब उनकी शादी मलेशिया के केलाना राज्य के शाही परिवार से जुड़े तेगु फाउरी से हुई, तब मनीषा महज 16 साल की थीं। उस उम्र में जब किसी किशोरी को अपने सपने गढ़ने चाहिए होते हैं।

फिल्मों में जबरदस्त वापसी की तैयारी में...

मुंबई। बॉलीवुड अभिनेत्री कंगना रनौत ने हाल ही में फिल्मों में जबरदस्त कमबैक करने की तैयारी कर ली है। कंगना ने फैंस के साथ वीडियो साझा करते हुए बताया है कि वो नई फिल्म की शूटिंग शुरू कर चुकी हैं। बॉलीवुड अभिनेत्री और सांसद कंगना रनौत फिल्मों में जबरदस्त वापसी करने के लिए तैयार हैं। लंबे समय से राजनीतिक जिम्मेदारियों और फिल्मों के बीच संतुलन बनाती नजर आ रही कंगना ने अपनी अगली फिल्म 'भारत भाग्य विधाता' की शूटिंग शुरू कर दी है। हाल ही में उन्होंने सोशल मीडिया के जरिए इस बात की पुष्टि की और फिल्म के सेट से कुछ झलकियां भी साझा कीं, जिसे देखकर उनके प्रशंसकों में उत्साह साफ नजर आया। कंगना ने अपने इंस्टाग्राम स्टोरी पर अपनी प्रोडक्शन कंपनी की ओर से शेयर किए गए एक वीडियो को रोपोस्ट किया।



हार्दिक की गर्लफ्रेंड से मिले बिग बी...

मुंबई। हार्दिक पांड्या और उनकी गर्लफ्रेंड महिका शर्मा का एक वीडियो वायरल हो रहा है। इसमें वो अमिताभ बच्चन के साथ नजर आ रहे हैं। हार्दिक ने बिग बी से अपनी गर्लफ्रेंड का परिचय करवाया। सभी 'यूनाइटेड इन ट्रायम्फ' इवेंट में शामिल हुए थे, जो बीती रात को मुंबई में आयोजित हुआ था। मुंबई में रिलायंस फाउंडेशन की तरफ से बीती रात को 'यूनाइटेड इन ट्रायम्फ' प्रोग्राम का आयोजन हुआ। नीता अंबानी की अध्यक्षता में आयोजित इस इवेंट में क्रिकेट जगत सहित अन्य मशहूर हस्तियों ने भी शिरकत की। अब एक वीडियो सामने आया है, जिसमें हार्दिक पांड्या अपनी गर्लफ्रेंड महिका शर्मा का परिचय अमिताभ बच्चन से करवा रहे हैं। बिग बी ने क्रिकेटर की तरफ इशारा करते हुए कुछ कहा और तीनों हंस पड़े। ये वीडियो खूब वायरल हो रहा है।

टीवी मसाला



स्पेस जेन चंद्रयान सीरीज में भारत का चांद तक का सफर

नई दिल्ली। टीवीएफ इस बार एकदम अलग हटकर वेब सीरीज लेकर आ रहा है, जो इसरो, चंद्रयान, भारत के चांद तक के पहुंचने के मुश्किल सफर को दिखाती है। ये उन वैज्ञानिकों की अनकही कहानी है, जिन्होंने भारत के सपनों को इतिहास में बदल दिया। इस शो में नकुल मेहता से लेकर श्रिया सरन सहित कई सितारे नजर आएंगे। टीवीएफ अपनी पंचायत, कोटा फैक्ट्री, एडिपेटस सहित अन्य फेमस वेब सीरीज के लिए जाना जाता है। अब ये एक नई सीरीज लेकर आ रहा है, जिसमें भारत के चांद पर पहुंचने का एक मुश्किल सफर दिखाया जाएगा। मंगलवार, 6 जनवरी को इसका टीजर रिलीज कर दिया गया है। शो में श्रिया सरन, नकुल मेहता, प्रकाश बेलावाड़ी और सोम ड्रिडिबी सहित कई जाने-माने चेहरे नजर आएंगे। इसकी रिलीज डेट का भी ऐलान कर दिया गया है। 'स्पेस जेन चंद्रयान' के टीजर में दिखाया गया है कि जो चीज किसी ने नहीं देखी, वहां तक लिमिटेड रिसोर्स तक पहुंचना, इसरो से बेहतर किसी को नहीं आता। दुनिया को दिखाने की एक जिद कि ल्यून्गर साउथ पोत तक पहुंचने वाला पहला देश भारत होगा। पर साइंटिस्टों को विकलता मिलती है। ऐसे में सवाल उठाने लगते हैं कि इस नाकामयाबी के बाद चंद्रयान 3 कैसे बनाएंगे: पर आखिरी में दिखाया गया है कि इसरो भारत को एक स्पेस पावर बनाकर रहेगा। इस वीडियो को शेयर करते हुए मेकर्स ने लिखा- चांद तक का सफर आसान तो नहीं था, पर भारत के लिए नामुमकिन भी नहीं था। उन वैज्ञानिकों की अनकही कहानी देखिए, जिन्होंने भारत के सपनों को इतिहास में बदल दिया। इसी अरुन्धत कुमार ने किप्ट किया है। डायरेक्टर अनंत सिंह हैं। कहानी को शुभम शर्मा, प्रशान्त कुमार और नितीन तिवारी ने लिखा है।

हटके होगी इस बार मास्टर शेफ की थीम

नई दिल्ली। मास्टरशेफ इंडिया 9 ने पहले ही काफी एक्साइटमेंट पैदा कर दी है, क्योंकि इस सीजन में सबसे ज्यादा पसंद किए जाने वाला जजिगन चैनल वापस आ गया है। शेफ विकास खन्ना, शेफ कुमाल कपूर और शेफ रणवीर बरार जज के तौर पर वापसी करने वाले हैं। इस बार शो की थीम सुनकर आप खुश होने वाले हैं क्योंकि इस बार शो में सिर्फ भारतीय व्यंजनों की ही खूबसूरती आने वाली है। भारत के अलग-अलग राज्यों और क्षेत्रों की डिशेज जजों के सामने परोसी जाएगी। इस बार शो की थीम 'भारत का गौरव' है। ऑडियंस को कई भारतीय विचारों के बारे में जानने का मिलेगा। वहीं, विदेशों में भारतीय खाने की खूबियां बताई जाएंगी। मास्टरशेफ इंडिया सीजन 9, 5 जनवरी से सोनी एंटरटेनमेंट टेलीविजन पर प्रीमियर हो रहा है। लंबे इंतजार के बाद यह पाँचपुलर कुकिंग रियलिटी शो टैलेंट और इन्वेंशन से भरे एक बिल्कुल नए सीजन के साथ वापस आने के लिए तैयार है।

मस्ती भरा राहु-केतु धुरंधर ने आरआरआर को भी चटाई धूल का ट्रेलर रिलीज... वर्ल्डवाइड कलेक्शन में मारी बाजी...

मुंबई। पुलकित सखाट, वरुण शर्मा और शालिनी पांडे स्टारर 'राहु केतु' का फाइनल ट्रेलर आज सामने आया है। ट्रेलर पूरा मस्ती से भरा हुआ है। जिसमें पुलकित और वरुण मस्ती करते नजर आ रहे हैं। ट्रेलर में शालिनी पांडे भी अपनी हॉट अदाएं दिखाते दिख रहे हैं। 3 मिनट 7 सेकंड के इस ट्रेलर की शुरुआत पीपूष मिश्रा की आवाज के साथ होती है। जिसमें वो लोगों को दो लोगों के बारे में बताते हैं। जिनका परिचय देते हुए वो कहते हैं हिमाचल के शहर कुल्लू और वहां के दो उल्लू जिनका नाम राहु-केतु है। फिर पर्दे पर दिखते हैं वरुण शर्मा और पुलकित सखाट। इसके बाद दोनों की कॉमेडी शुरू होती है, जिसे देखकर आपको कई मौकों पर 'फुकरे' की याद आती है। फिल्म के नाम से ही पता चलता है कि वरुण और

पुलकित पनीती हैं, जहां जाते हैं कुछ न कुछ गड़बड़ कर देते हैं। हालांकि, ट्रेलर को देखकर ऐसा लगता है कि इसी दौरान ये कुछ ऐसा करते हैं, जिससे श्रद्धाचरियों का खुलासा हो जाता है। जालिंदर है कि मेकर्स ने कॉमेडी के साथ-साथ एक संदेश भी देने की कोशिश की है। ट्रेलर में वरुण शर्मा, पुलकित सखाट और शालिनी पांडे के अलावा बाकी कास्ट भी नजर आती है। जिसमें पीपूष मिश्रा के अलावा अमित सियाल, चंकी पांडे और मनु ऋषि जैसे कलाकारों के नाम शामिल हैं। पीपूष मिश्रा का लुक आपको 'तमाशा' में उनके किरदार की याद दिलाता है।

मुंबई। धुरंधर ने कमाई के मामले में कई फिल्मों को अब तक पछाड़ दिया है। हाल ही में आरआरआर को भी कलेक्शन के मामले में हड़ने पीछे छोड़ दिया है। धुरंधर को बैंक्स ऑफिस पर 32 दिन हो चुके हैं। फिल्म ने भारतीय बैंक्स ऑफिस पर 800 करोड़ रुपये से अधिक की कमाई कर ली है। वहीं, वर्ल्डवाइड कलेक्शन में इस फिल्म ने हाल ही में आरआरआर जैसी सुपरहिट फिल्म को पीछे छोड़ दिया है। फिल्म धुरंधर के मेकर्स ने मंगलवार को सोशल मीडिया पर एक पोस्ट शेयर किए, जिसमें बताया कि फिल्म ने वर्ल्डवाइड 1,240

धुरंधर ने वर्ल्डवाइड पार किया 1200 करोड़ का आंकड़ा

अनुसार एसएस राजामौली निर्देशित की फिल्म आरआरआर ने वर्ल्डवाइड 1230 करोड़ रुपये की कमाई की। यह फिल्म साल 2022 की सबसे बड़ी हिट फिल्म थी। इस फिल्म ने आस्कर अवॉर्ड में भी अपना जलवा चलाया था, इस फिल्म के गाने 'नाटू नाटू' को बेस्ट ऑरिजनल सॉन्ग का अवॉर्ड मिला। फिल्म धुरंधर इस साल रिलीज हुई फिल्मों में भी वर्ल्डवाइड कलेक्शन के मामले में आगे निकल चुकी है। फिल्म कांतारा ट्रेटर 1 और छावा को भी हड़ने पछाड़ दिया है। कांतारा ट्रेटर 1 ने वर्ल्डवाइड सिर्फ 900 करोड़ रुपये कमाए, वहीं छावाने वर्ल्डवाइड 809 करोड़ रुपये की कमाई की। फिल्म धुरंधर अब वर्ल्डवाइड पुष्पा 2 के कलेक्शन को पार करने पर अपनी नजर टिका है। अल्लू अर्जुन की फिल्म पुष्पा 2 साल 2024 में रिलीज हुई थी। इसने वर्ल्डवाइड 1742 करोड़ रुपये का कलेक्शन किया था। अगर फिल्म धुरंधर 500 करोड़ रुपये की कमाए और करती है तो शायद फिल्म पुष्पा 2 के वर्ल्डवाइड कलेक्शन को पार सके।

ऑस्कर में भारत की उम्मीदें बरकरार, 22 जनवरी को होगी पुरस्कारों की घोषणा

अंतरराष्ट्रीय फीचर फिल्म श्रेणी के अगले दौर में पहुंची होमबाउंड

लॉस एंजिल्स। ऑस्कर के लिए भारत की ओर से मेज़ी गई ऑफिशियल फिल्म 'होमबाउंड' भारत की उम्मीदों को बनाए हुए है। क्योंकि, फिल्म अकादमी पुरस्कारों में अंतरराष्ट्रीय फीचर फिल्म श्रेणी के अगले दौर के मतदान में पहुंच गई है। ऑस्कर की ओर से घोषणा की गई कि अंतरराष्ट्रीय फीचर फिल्म श्रेणी में दुनिया भर की पंद्रह फिल्मों वोटिंग के अगले दौर में पहुंच गई है। इनमें भारत की 'होमबाउंड' के अलावा अर्जेंटीना, ब्राजील, फ्रांस, जर्मनी, इराक, जापान, जॉर्डन, नॉर्वे, फिलिपिंस, दक्षिण कोरिया, स्पेन, स्विट्जरलैंड, ताइवान और ट्यूनीशिया की फिल्में शामिल हैं।



98 साल के इतिहास में भारत की पांचवीं फिल्म हाल ही में ऑस्कर के लिए शॉर्टलिस्ट होने के साथ 'होमबाउंड' ने एक उपलब्धि हासिल कर ली है। यह अकादमी पुरस्कारों के 98 साल के इतिहास में सर्वश्रेष्ठ अंतरराष्ट्रीय फीचर फिल्म के लिए शॉर्टलिस्ट होने वाली भारतीय सिनेमा की पांचवीं फिल्म बन गई है। ईशान खट्टर और विशाल जेटवा स्टार 'होमबाउंड' को ऑस्कर 2026 के अंतरराष्ट्रीय फीचर फिल्म श्रेणी में आखिरी नामांकन के लिए 15 फिल्मों में चुना गया है। नीरज घेवान ने किया है फिल्म का निर्देशन नीरज घेवान द्वारा निर्देशित और करण जौहर के धर्मा प्रोडक्शंस द्वारा निर्मित 'होमबाउंड' बचपन के दोस्तों शोएब (ईशान खट्टर) और चंदन (विशाल जेटवा) की कहानी है। जिनका पुलिस बल में शामिल होने का सपना उनके जीवन को आकार देता है। जाह्नवी कपूर ने दोस्ती, कर्तव्य और युवा भारत के सामने आने वाले दबावों पर आधारित इस कहानी में अहम भूमिका निभाई है।

ये फिल्मों भी हुई चयनित 'मबाउंड के अलावा चयनित हुई फिल्मों में बेलेन (अर्जेंटीना), द सीक्रेट एजेंट (ब्राजील), इट वाज जस्ट एन एक्ससोर्टेड (फ्रांस), साउंड ऑफ फॉलिंग (जर्मनी), द प्रिंसिपैल्स ऑफ (इराक), कोकुहो (जापान), ऑल दैट्स लेफ्ट ऑफ यू (जॉर्डन), सेंटिमेंटल वेल्थ (नॉर्वे), पैलेस्टाइन 36 (फिलिपिंस), नो अदर चॉइस (दक्षिण कोरिया), सिरात (स्पेन), लेट शिफ्ट (स्विट्जरलैंड), लेफ्ट-हैंडेड गर्ल (ताइवान) और द वॉइस ऑफ हिंद रजब (ट्यूनीशिया) शामिल हैं। इस बारे में मीडिया अवॉर्ड्स ने अपने आधिकारिक सोशल मीडिया हैंडल पर जानकारी साझा की। अकादमी पुरस्कारों के लिए आखिरी नामांकन की घोषणा गुरुवार 22 जनवरी को की जाएगी।

खबर संक्षेप

ग्रामीणों को दिव्यांगता के बारे में जानकारी दी

तोशाम। जेजीडीएम कॉलेज ऑफ स्पेशल एजुकेशन व स्पेशल स्कूल के स्टाफ सदस्यों के द्वारा गांव खरकड़ी माखवान में मंगलवार को एक दिवसीय जन जागरूक कार्यक्रम के तहत ग्रामीणों को दिव्यांगता के बारे में जागरूक किया व दिव्यांग लोगों को सरकार के द्वारा मिलने वाली सुविधाओं के बारे में विस्तार से बताया गया। समाज में दिव्यांगता के प्रति फेरली विभिन्न भाँतिया दूर करने के लिए उपसुझा दिए और उनके समाज की मुख्य धारा से जोड़ने के लिए ग्रामीणों को प्रेरित किया।

आर्य बने इनलो कर्मचारी प्रकोष्ठ के प्रदेश उपाध्यक्ष

बाहड़ा। इंडियन नेशनल लोकदल (इनेलो) पार्टी ने संगठन को और अधिक सशक्त बनाने की दिशा में बड़ा कदम उठाते हुए प्रोफेसर सत्यपाल आर्य को कर्मचारी प्रकोष्ठ का प्रदेश उपाध्यक्ष मनोनीत किया है। नववर्ष के पावन अवसर पर की गई इस नियुक्ति से पार्टी कार्यकर्ताओं और समर्थकों में उत्साह का माहौल है। प्रदेश उपाध्यक्ष बनाए जाने पर प्रोफेसर सत्यपाल आर्य ने इनेलो के राष्ट्रीय अध्यक्ष एवं सुप्रसिद्ध और भावी मुख्यमंत्री चौधरी अभय सिंह चौटाला आदि का आभार जताया।

पिता की पुण्यतिथि पर कंबल बांट दी श्रद्धांजलि

लोहारू। एसएसजे फाउंडेशन के संस्थापक डॉ अनिल जोशी ने कहा कि अपने पूर्वजों की पुण्यतिथि पर जरूरतमंदों का सहयोग करके हम उनको सच्ची श्रद्धांजलि दे सकते हैं। अनिल जोशी अपने पिता स्वर्गीय सुशील जोशी की तीसरी पुण्यतिथि पर एसएसजे फाउंडेशन परिवार के तत्वावधान में कामगार श्रमिकों को गर्म वस्त्र प्रदान कर रहे थे। इस मौके पर उन्होंने लगभग 120 कामगार श्रमिकों को गर्म वस्त्र वितरित कर सम्मानित किया।

निःशुल्क दी जा रही हैं बहुत-सी सेवाएं: एडीसी

भिवानी। भारतीय विशिष्ट पहचान प्राधिकरण के निर्देशानुसार जिला के विभिन्न स्थानों पर नागरिकों को आधार पंजीकरण, डुरुस्त करवाने व अन्य सेवाएं निःशुल्क दी जा रही हैं। नागरिक नजदीकी आधार केंद्र पर जाकर आधार कार्ड से संबंधित कार्य को निःशुल्क करवा सकता है। एडीसी दीपक बाबूलाल करवा ने बताया कि जिला में आधार कार्ड पंजीकरण, अद्यतन व अन्य सेवाओं को निःशुल्क देने के लिए अनेक स्थानों पर मशीनें लगाई गई हैं। आधार पंजीकरण एवं डुरुस्त (अपडेट) का कार्य सुचारू रूप से विभिन्न रिजिस्ट्रार एजेंसियों के माध्यम से संचालित किया जा रहा है।

स्वयंसेवकों ने प्लास्टिक मुक्त देश का लिया संकल्प

भिवानी। पीएमश्री राजकीय वमा विद्यालय बजीना में राष्ट्रीय सेवा योजना के विशेष साप्ताहिक शिविर के छठे दिन स्वयंसेवकों ने उत्साह और सेवा भावना का परिचय दिया। शिविर के छठे दिन की शुरुआत विद्यालय परिसर की साफ-सफाई के साथ हुई, जिसके बाद समाज को एक बड़ा संदेश देने के लिए जागरूकता गतिविधियों का आयोजन किया। स्वयंसेवकों ने प्लास्टिक मुक्त भारत अभियान के तहत जागरूकता रैली निकाली।

मर्ती प्रक्रिया के दौरान केवल अधिकृत व्यक्ति का ही होगा प्रवेश

हरिभूमि न्यूज » भिवानी

डीसी साहिल गुप्ता की अध्यक्षता में लघु सचिवालय स्थित डीआरडीए सभागार में सेना भर्ती को लेकर विभिन्न विभागों के अधिकारियों की बैठक आयोजित हुई। बैठक में भीम स्टेडियम के आस-पास पुलिस का सख्त पहरा होगा। किसी भी प्रकार की गैर कानूनी गतिविधि करने वालों के खिलाफ सख्त कार्रवाई अमल में लाई जाएगी। भर्ती प्रक्रिया

अंधेरे की वजह से दुर्घटना होने की बनी रहती है आशंका महिलाएं और बच्चे अंधेरे में बाहर निकलने से कतरा रहे

तोशाम दादरी रोड से तोशाम बाईपास तक सड़क पर हमेशा रहता है अंधेरा

हरिभूमि न्यूज » भिवानी

शहर के सबसे व्यस्ततम इलाके विश्वकर्मा मंदिर से लेकर जुई नहर तक रोड के साथ साथ स्ट्रीट लाइट लगवाए जाने की मांग को लेकर पार्षद सुभाष तंवर की अगुवाई में पार्षदों ने नप चेयरपर्सन प्रतिनिधि भवानी प्रताप सिंह को मांग पत्र सौंपा। पार्षदों ने बताया कि उक्त इलाके में रात के वक्त अंधेरा रहने की वजह से हमेशा दुर्घटना घटने की आशंका बनी रहती है। अंधेरे की वजह से देर से महिलाएं व बच्चों ने बाहर निकलने में दिक्कत मान रहे हैं। इस पर नप चेयरपर्सन प्रतिनिधि भवानी प्रताप सिंह ने जल्द ही उक्त क्षेत्र में स्ट्रीट लाइटें लगवाए जाने का भरोसा दिलाया। वार्ड संख्या 17 के पार्षद सुभाष तंवर व वार्ड संख्या 18 के पार्षद प्रतिनिधि अनिल कुमार ने बताया कि तोशाम दादरी रोड से तोशाम बाईपास तक सड़क पर हमेशा अंधेरा बना रहता है। खासकर विश्वकर्मा मंदिर (ऑटो मार्केट से लेकर) जुई नहर तक की सड़क पर रात के समय अंधेरा रहने से लोगों को खारी परेशानी उठानी पड़ रही है। इस रात के समय में अंधेरे की वजह से महिलाएं व बच्चे बाहर निकलने से कतराते हैं।



भिवानी। स्ट्रीट लाइट लगवाए जाने की मांग को लेकर मांगपत्र सौंपते हुए।

क्योंकि रात के अंधेरे में उक्त इलाके में हमेशा दुर्घटना घटने की आशंका बनी रहती है। उन्होंने बताया कि अगर इस इलाके से निकलने वाली सड़क के दोनों तरफ स्ट्रीट लाइट लग जाए तो अंधेरा रहने की समस्या से छुटकारा मिल सकता है। चूंकि इलाके में अधिकतर मजदूर तबके के लोग रहते हैं। जो कि निजी कम्पनी या अन्य जगहों पर कार्य करते हैं और वे देर से अपने घर पहुंचते हैं। ऐसे में इस क्षेत्र में स्ट्रीट लाइट लगवाया जाना निहायत जरूरी है। इस मौके पर पार्षद संदीप यादव, पवन सैनी, मोनू शर्मा, अशोक यादव, टोनी तंवर के अलावा अनेक पार्षद व गणमान्य लोग मौजूद थे।

जल्द ही लगवाई जाएंगी स्ट्रीट लाइटें-भवानी

नप चेयरपर्सन प्रतिनिधि भवानी प्रताप सिंह ने बताया कि पार्षदों ने विश्वकर्मा मंदिर से लेकर नहर तक की सड़क के दोनों तरफ स्ट्रीट लाइटें लगवाए जाने की मांग रखी है। जल्द ही इस इलाके में नगरपरिषद द्वारा स्ट्रीट लाइटें लगवाई जाएंगी। साथ ही उन्होंने स्पष्ट किया कि अधिकांश शहर में स्ट्रीट लाइटें लगवाए जाने का कार्य पूरा हो चुका है। इस तरह के गिने बूझे इलाकों में स्ट्रीट लाइटें लगवाई जानी बाकी है। उनमें जल्द ही लाइटें लगवाए जाने का कार्य पूरा कराया जाएगा। साथ ही उन्होंने लोगों से आग्रह किया कि जिस जगह स्ट्रीट लाइट की जरूरत है।



भिवानी। मांगों को लेकर अधिकारी को ज्ञापन सौंपते हुए।

गैर शैक्षणिक कार्यों से किया जाए मुक्त

भिवानी। राजकीय प्राथमिक शिक्षक संघ की जिला कार्यकारिणी की मीटिंग जिला मौलिक शिक्षा अधिकारी भिवानी विनय कुमार जिंदल के साथ जिला प्रधान भूपेंद्र चाहर की अध्यक्षता में हुई। जिसका संचालन जिला महासचिव सुमित शर्मा ने किया। स्कूलों, छात्रों और अध्यापकों के सामने आने वाली विभिन्न समस्याओं के बारे में चर्चा की गई। भूपेंद्र चाहर ने बताया कि कार्यालय में सभी कार्य क्रमानुसार व समयबद्ध करने, सभी प्राथमिक विद्यालयों में छात्र संख्या अनुसार शिक्षक उपलब्ध करवाने, दोपहर भोजन के लिए राशि समय पर उपलब्ध करवाने, वर्तमान में जारी सेमिनार के प्रतिपूर्ति अवकाश देने पर सहमति जताने हुए अधिकारियों ने आश्वासन दिया कि शीघ्र आदेश पारित कर दिए जाएंगे। महासचिव सुमित शर्मा व संगठन सचिव कृष्ण मलिक ने बताया कि अध्यापकों से कई प्रकार के गैर शैक्षणिक कार्य लिए जा रहे हैं जिससे बच्चों की शिक्षा व स्कूल के कार्य प्रभावित होते हैं इसलिए प्राथमिक शिक्षकों को मुक्त किया जाए, स्थायीकरण, एसीपी मामलों का सरलीकरण आदि समस्याओं पर उच्च अधिकारियों से विचार विमर्श करने बारे कहा गया। इस अवसर पर राज्य सह सचिव शोभित सांगवान, बहल खंड सचिव राजेश पुनिया, बवानी खेडा प्रधान सुजिल दल, भिवानी खंड प्रधान रामअतार यादव, कोषाध्यक्ष संदीप टोवक, राजेश मिताथल, अरुण दिल्ली आदि पदाधिकारी उपस्थित रहे।

50 से अधिक युवाओं ने किया रक्तदान

कड़कड़ाती ठंड के बीच स्वयंसेवकों व रक्तदाताओं में दिखाया उत्साह

हरिभूमि न्यूज » तोशाम

तोशाम के वीर शहीद ईश्वर सिंह पंचाल राजकीय मॉडल संस्कृति वमा विद्यालय में एनएसएस इकाई द्वारा चल रहे साप्ताहिक शिविर के छठे दिन मंगलवार को रक्तदान शिविर आयोजित किया गया। जिसमें करीबन 50 से अधिक रक्तदाताओं ने रक्तदान किया। इससे पहले शिविर का शुभारंभ बतौर मुख्यअतिथि तोशाम के सिविल अस्पताल के डॉक्टर सुनील सांगवान ने मां सरस्वती के समक्ष दीप प्रज्वलित कर किया। एनएसएस के स्वयंसेवकों ने आए



हुए अतिथियों का स्वागत गीत के साथ भव्य स्वागत किया। कड़ाके की ठंड और शीतलहर के बीच स्वयंसेवकों के जोश को बनाए रखने के लिए योग और व्यायाम का विशेष सत्र आयोजित किया, जिससे सभी बच्चों में दिनभर के कार्यों के लिए स्फूर्ति का संचार हुआ। कैंप में 50 यूनिट से भी अधिक रक्त एकत्रित किया। मुख्यतिथि डॉ. सुनील सांगवान ने बच्चों के निःस्वार्थ प्रयास की जमकर प्रशंसा की। वहीं अतिथियों ने रक्तदाताओं को बैज लगाकर तथा प्रमाण-पत्र देकर सम्मानित किया। इस मौके पर प्राचार्य सुदेश यादव, डॉ. भीमराव अंबेडकर चेतना विकास समिति के प्रधान संजय नाफरिया, सुशील पहिवाल, शहीद भगतसिंह युवा क्लब के प्रधान संदीप पंचाल, सुशील नाफरिया, रमेशचंद्र नाफरिया आदि मौजूद रहे।

151 कुंडीय चंडी महायज्ञ और श्री रामकथा होगी

बाहड़ा। नारनौल के जौयासी गांव स्थित श्रीश्याम मंदिर धाम में आर्यवर्त सेवा न्यास शुरू होने वाले भव्य व आध्यात्मिक अनुष्ठान को लेकर जोरदार तैयारियां चल रही हैं। इस दिव्य आयोजन के अंतर्गत श्री रामकथा एवं 151 कुण्डिय सहस्र न चण्डी महायज्ञ का आयोजन किया ने जाएगा। श्री राम कथा के लिए न्यास पीठ पर जगतगुरु श्री रामभद्राचार्य होंगे।

स्टोन क्रेशर एसोसिएशन अध्यक्ष सोमबीर घसोला व अध्यक्ष के मीडिया प्रभारी कपिल भारद्वाज ने बताया कि आर्यवर्त सेवा न्यास के तहत करवाए जा रहे इस धार्मिक अनुष्ठान में शहर की अनेक धार्मिक व सामाजिक संस्थाएं भी सक्रिय सहयोग प्रदान कर रही हैं।

ध्रुव की तरह बुराई में अच्छाई को देखना ही प्रभु भवितः कथावाचिका शास्त्री

श्रीमद्भगवत कथा में कपिलदेव अवतार व सती प्रसंग में श्रद्धालुओं को किया भावविभोर

हरिभूमि न्यूज » भिवानी

लोहड़ पीर मंदिर के समीप सात दिवसीय श्रीमद्भगवत ज्ञान यज्ञ के तीसरे दिन मंगलवार का आध्यात्मिक उल्लास का माहौल रहा। कथावाचिका अनीता शास्त्री ने भगवान के विभिन्न अवतारों एवं भक्तों के चरित्र का ऐसा संजीव वर्णन किया कि उपस्थित श्रद्धालु भक्ति रस में डूब गए। कार्यक्रम के दौरान मुख्य रूप से भगवान कपिलदेव का प्राकट्य, ध्रुव



भिवानी। श्रीमद्भगवत कथा में प्रवचन देती कथावाचिका अनीता शास्त्री।

चरित्र और सती प्रसंग पर चर्चा की। कथा के दौरान बताया कि कर्दम मुनि और देवहूति की नौ कन्याएं नवधा भक्ति का प्रतीक हैं, जहां भक्ति का वास होता है, वहां भगवान को स्वयं

सकारात्मकता न छोड़ें

चाहे कोई कुछ भी उल्टा कहे, एक समझदार व्यक्ति को ध्रुव की तरह उन बातों को छुटे तरीके से लेने के बजाय अपनी दिशा बदल लेनी चाहिए। ध्रुव ने अपमान को अपनी शक्ति बनाया और भगवान को प्राप्त की। यह प्रसंग हमें सिखाता है कि विषम परिस्थितियों में भी सकारात्मकता नहीं छोड़नी चाहिए। कथा में सती के आत्महत्या के अंत में मेरी कोई बात नहीं मानते हैं। इसलिए मैं इनको अपनी चूत-अंचल संपत्ति से बेदखल करता हूँ। मरिच्य में इनसे लेनदेन करने वाला स्वयं जिम्मेदार होगा। मेरी व मेरी बाकि परिवार की कोई जिम्मेदारी नहीं होगी।

आना पड़ता है। उन्होंने कहा कि ध्रुव की तरह बुराई में भी अच्छाई को देखना ही प्रभु भवित है।

युवा सकारात्मक कार्यों में बिताएं अपना समय: साहू

हरिभूमि न्यूज » चरखी दादरी

युवाओं को चाहिए कि वो अपने वक्त का सकारात्मक प्रयोग करें, जब वो ये समझ जाएंगे कि उनको समाजसेवा के लिए अपना योगदान यथासंभव अवश्य देना चाहिए तो अनेक समस्याएं अपने आप हल हो जाएगी, युवाओं को इस दिशा प्रेरित करना ही मॉडल दादरी जिला बनाओ संगठन का लक्ष्य है, ये बात राजा सूरजमल की स्मृति में गांव ढाणी, मानेहरू, संतोखपुरा, कान्हाडा आदि में मैडिकल कैंपों के दौरान युवा विंग अध्यक्ष अधिवक्ता अनिल बलवान साहू ने सभी सहयोगियों का आभार जताते हुए कही। इस कड़ी में कैंप की अध्यक्षता सुनील, देवेन्द्र, अनिल राणा, सुरेंद्र सनसनवाल ने की। मुख्य अतिथि दलबीर, बीरसिंह, सुबेदार नरेंद्र, कार्तिक स्वामी आदि रहे। कैंपों में आई क्यू, आई केयर, गीताजंली, निर्वाणा आई केयर, महादेव अस्पताल आदि की चिकित्सीय टीम शिक्षित, गुरुबख्शा,



चरखी दादरी। कैंप में मरीज की जांच करते स्वास्थ्यकर्मी।

संतोष, ममता चाहर व सहयोगियों ने 256 आंख व सामान्य रोग के मरीज जांचे, दवा वितरण किया गया।मौके पर सरपंच लीलाराम, सरपंच मनदीप, सरपंच हरिश, दीपक, भूपेंद्र, गणेश, विकास, सरजीत आदि थे।

इग फ्री हरियाणा अभियान संपन्न नशा मुक्ति का संदेश फैलाया

भिवानी। जिला विधिक सेवाएं प्राधिकरण के चेयरमैन एवं जिला एवं सत्र न्यायाधीश डीआर चालिया के मार्गदर्शन में मुख्य न्यायिक मजिस्ट्रेट एवं प्राधिकरण के सचिव पवन कुमार की अध्यक्षता में इग फ्री हरियाणा अभियान का समापन हुआ। अभियान के अंतर्गत जिले भर में एक माह तक व्यापक स्तर पर जागरूकता कार्यक्रम आयोजित किए गए और इस दौरान स्कूलों, कॉलेजों और आमजन तक नशा मुक्ति का संदेश पहुंचाया गया। इस अभियान का आज विधिवत समापन किया गया।

अभियान के बारे में जानकारी देते हुए सीजेएम पवन कुमार ने बताया कि नशे के खिलाफ समाज

में जागरूकता फैलाने और युवाओं को सही दिशा देने के उद्देश्य से यह विशेष अभियान चलाया गया। जिले के शहरी व ग्रामीण क्षेत्रों में विविध गतिविधियां आयोजित की गईं। अभियान के दौरान स्कूलों, कॉलेजों, शिक्षण संस्थानों, स्लम बस्तियों और ग्राम सभाओं व स्टेडियम के खिलाड़ियों तक नशा मुक्ति का संदेश पहुंचाया गया। उन्होंने बताया कि अभियान के अंतर्गत जिले के विभिन्न स्कूलों और कॉलेजों में वर्कशॉप, मोटिवेशनल टॉक्स और शॉर्ट फिल्मों की स्क्रीनिंग करवाई गई। विद्यार्थियों को नशे के दुष्परिणामों, कानूनी पहलुओं और इससे बचाव के उपायों को जानकारी दी गई।

28 से 12 फरवरी तक भीम स्टेडियम में होगी सैनिक भर्ती रैली

सीसीटीवी के कैमरों की निगरानी में होगी भर्ती प्रक्रिया



भिवानी। सैनिक भर्ती को लेकर आयोजित बैठक में दिशा निर्देश देते उपायुक्त।

विभिन्न पदों की भर्ती की जाएगी। भर्ती प्रक्रिया को शांतिपूर्वक ढंग से संपन्न करवाने के लिए भीम स्टेडियम के आस-पास पुलिस का सख्त पहरा होगा। किसी भी प्रकार की गैर कानूनी गतिविधि करने वालों के खिलाफ सख्त कार्रवाई अमल में लाई जाएगी। भर्ती प्रक्रिया

बस अड्डा व रेलवे स्टेशन से मिलेगी बस सुविधा

डीसी श्री गुप्ता ने भर्ती प्रक्रिया के दौरान बिजली, पानी, सफाई व्यवस्था, परिवहन व्यवस्था और कॉमन व्यवस्था को बनाए रखने के लिए संबंधित अधिकारियों को जरूरी निर्देश दिए। उन्होंने बताया कि भर्ती में शामिल होने वाले युवाओं को भीम स्टेडियम तक आने-जाने के लिए बस स्टैंड या रेलवे स्टेशन तक बस सुविधा प्रदान की जाएगी। युवाओं को किसी प्रकार की दिक्कत नहीं होने दी जाएगी। स्टेडियम में निर्बाध रूप से बिजली और पेयजल की आपूर्ति रहेगी। डीसी ने सफाई व्यवस्था के लिए नगर परिषद अधिकारियों को जरूरी निर्देश दिए।

होंगे। भर्ती प्रक्रिया के लिए करीब चार बजे भीम स्टेडियम में युवाओं की एंट्री होगी। उन्होंने बताया कि भर्ती में शामिल युवाओं का मेजरमेंट, डॉक्यूमेंट चैक, मैडिकल फिटनेस टेस्ट तथा वीइ होगा। उन्होंने बताया कि दौड़ चिकित्सकों की मौजूदगी में होगी। उन्होंने बताया कि भर्ती में शामिल होने वाले युवाओं का डंग टेस्ट भी होगा। इस दौरान कर्नल गुंठरे ठाकुर, एडीसी दीपक बाबूलाल करवा, नगराधीश अनिल कुमार, डीएसपी महेश कुमार आदि मौजूद रहे।

रोहताक रोड पर किया सीवरेज मेनहोल दुरुस्त

भिवानी। डीसी गुप्ता के सख्त आदेशों के चलते जनस्वास्थ्य अभियांत्रिकी विभाग के अधिकारियों ने रोहताक रोड पर सीवरेज मेनहोल के दुरुस्त न होने व सीवरेज लाइन की सफाई न होने के निदेश दिए थे। डीसी के सख्त निर्देश मिलते ही विभाग ने सोमवार रात को ही मेनहोल को दुरुस्त करवाया। वहीं इस बारे में विभाग के अधीक्षक अभियंता सुनील रंगा ने बताया कि सीवरेज के मेनहोल को सोमवार रात को ही दुरुस्त किया गया है। उन्होंने बताया कि दिल्ली से मंगवाई गई सीवरेज लाईन सफाई की मशीन शहर के अन्य क्षेत्र में लगी है।

MUNICIPAL COMMITTEE ATOLI MANDI Distt. Mahendergarh, Haryana 123001

नगरपालिका अटेली मण्डी द्वारा अंबेडकर भवन व पार्क बनाने की जगह पर स्थित पेड़ों में से अधिकतम 25 पेड़ों को काटा जाएगा, मिस्र जो कि निर्माण कार्य में बाधित है जो काटने से हुए सुली बोली पर छोड़ा जाना है अतः पेड़ों की कटाई के लिए उपरोक्त न्यूनतम मूल्य पर सुली बोली के लिए दिनांक 08.01.2026 प्रातः 11 बजे नगरपालिका कार्यालय में उपस्थित होकर बोली में भाग ले सकता है। नियम व शर्तें - 1. कुल आभार मूल्य का 10 प्रतिशत घरोहर राशि के तौर पर जमा करवानी होगी। 2. पेड़ों को जड़ों से उखाड़ना होगा अन्यथा आपको घरोहर राशि जमा कर लेनी जाएगी। 3. पेड़ों की कटाई के समय यदि किसी भी व्यक्ति, वस्तु स्थान आदि को किसी प्रकार की हानि होती है तो आप स्वयं चिम्मेदार होंगे। 4. 20 दिन के अन्दर शांटेड क्लीयर करके देने की होगी अन्यथा आपको घरोहर राशि जमा कर लेनी जाएगी। 5. पेड़ों को काटने से पहले एनजीसी व वन विभाग द्वारा जारी आदेशों की अवधि स्तर पर पालना करना सुनिश्चित करें। सचिव नगरपालिका अटेली मण्डी

